




Жаштык бул - ЖИГЕР!

НУР



Студенттердин коомдук-маданий гезити

@oshsu.kg

www.oshsu.kg

№06 (219) 2023-жыл, сентябрь

Гезит 1992-жылдан бери чыгат

oshmu.nur@mail.ru

ОШМУНУН ТОП – 20 СТУДЕНТИ



4-бет

СЫНАКТЫН ЖЕҢҮҮЧҮЛӨРҮ СЫЙЛАНДЫ



Банберген Расулжан уулу
Кыргыз филологиясы жана журналистика
факультетинин 1-курсунун студенти

3-бет

"ДҮБҮРТ" СТУДЕНТИК ТЕАТРЫ



8-бет

МОБИЛДҮҮЛҮК – МҮМКҮНЧҮЛҮК



10-бет

Байлар курортту жатаканага, студенттер жатакананы курортко айландырышат


Бирин-бири сүйгөндөр бар жактырып,
Билсең анын акыбети жакшылык.
Бир үй-бүлө, бир туугандай баарыбыз,
Бизде дайым күлкү, майрам, каткырык.

9-бет

Улуулардан улуу кеп

Таалим маанилүүбү же тарбиябы?

Урматтуу студент дос, ушул суроо сизди ойлондурду беле? Мектепте берилген, жашоодон алынган билимге караганда, үй-бүлөдө берилген тарбиянын орду чоң. Эң негизгиси – таалим менен тарбияны эриш-аркак алып жүрүү керек. Жогорку окуу жайлардын окутуучуларынан билим алып гана чектелбестен, тарбиялык маани камтылган улуу кеп да уга жүрөлү деген максатта "Улуулардан улуу кеп" аттуу сериябызды сунуштайбыз. Кезектеги сериябыздын коногу педагогика илимдеринин доктору, профессор Сатканбай Момуналиев:



Таалим-тарбия берүү – татаал да, жооптуу да иш



Даанышмандардын бири: "Бир жылды ойлосоң, эгин эк. Он жылды ойлосоң бак тик. 100 жылды ойлосоң, бала тарбияла", - дептир. Бул сөздө терең маани жатат. Тарбиялоонун натыйжасы дароо эле көзгө көрүнө койбойт. Ал – узак мөөнөттүү, түйшүк- түмөндүү, машакаттуу иш. Тарбиялоо бир гана мектептин, мугалимдердин гана иши эмес. Ага сырттан (үй-бүлө, балдар бакчасы, мектеп, көчө, теңтуштар) ар түрдүү таасир тийгизет. Демек, коомдогу болуп жаткан окуяларга, жаштардын жүрүм-турумуна билим берүү мекемелерин, мектеп менен мугалимдерди гана күнөөлөөгө болбойт.

Мен: "Мугалимин унуткан эл – келечегин куруткан эл", - деп өткөн кылымдын 90- жылдары гезитке макала жазганмын. Анткени андагы ажо Акаев билим берүүгө эч көңүл бөлбөй, мугалимдердин абалы мышык ыйлай тургандай абалга жеткен. Ошонун натыйжасында педагогикалык адистиктерге эркек балдар тапшырбай коюшту. Негизи, мектепти үй-бүлөгө салыштырсак болот. Агайлары жок мектеп атасыз үй-бүлөдөй. Анткени эжекелер менен агайлардын окуучуларга тийгизген таасирлери - ар түрдүү. Эмне үчүн жигиттер бул кесипке тапшырбай коюшту? Анын себеби аларга жетишээрлик моралдык, материалдык колдоо көрсөтүлбөдү. Мектепте гана эмес, илимде да эжекелер басымдуулук кылышууда. Биздин факультетте 70тен ашык окутуучунун 10дою гана эркектер. Мунун себеби да жогорудагыдай эле илим менен үй-бүлөндү жетиштүү камсыз кыла

албайсың. Эжекелердин жолдоштору аларды моралдык, материалдык жактан колдошуп турат, ал эми эркек үй башчысы болгондуктан, бала-кызын чоңойтуу, жашоо үчүн керектүү каражатты табуу алардын мойнуна жүктөлгөн.

Мен буларды эмне үчүн айтып жатамын. Бала-кызды тарбиялоого ата-эне гана эмес, мамлекет толук шартты түзүп бериши керек. Эгер эл башчыларында жакшы заман курам деген ой-ниет болсо. Азыркы Билим берүү министринин "окуучуларды экзаменге эмес, турмушка тарбиялашыбыз керек", - дегени эң туура. Тагыраак айтканда, мектепте мыкты окуучуну ЖОЖдо мыкты адисти эмес, өз мекенин сүйгөн улутман инсанды тарбиялоого артыкчылык беришибиз керек. Мына "Биринчи мугалимдеги" Дүйшөн илим-билимдүү мыкты адис болгонбу? Ал өз ата журтун сүйгөн, кыргыз элинин келечегин ойлогон, улутман инсан болчу. Ошондуктан ар түрдүү кыйынчылыктарга карабастан кыргыздын алгачкы билимдүү адамдарын тарбиялап чыгуу үчүн жан үрөгөн.

Билимдүү болуп, бирок өз элин сүйбөсө, андан мыкты мугалим, тарбиячы чыкпайт. Бекеринен Чыңгыз Айтматов: "Адам уулу эми качан адам болот?" деп түйшөлбөгөн. Орустун залкар акыны Некрасов бекеринен "Акын болбосон, болбо, бирок өз мекениндин атуулу болууга милдеттүүсүн", - деген эмес.

Ата журт деген эмне? Бул - сен менен мен. Биз билимдүү болсок, өлкөбүздү сүйсөк, ага колубуздан келишинче кызмат кылсак, мекенибиздин гүлдөп, өнүп-өсөөрү талашсыз. Биз кандай болсок, ата журтубуз да ошондой болот. Биз өзүбүз өзгөрсөк, ата журтубуз да өзгөрөт. Биздин берген таалим-тарбиябыз да ушул максатты көздөп, ушул багытта иш алып барышы зарыл.



С. Маматкары уулу

Эне тилди даңктайлы!

Тил — улуттун наркы, тарыхы. Эне тилин сактаган эл — өз баалуулугун сактагандыр. Ошентсе да көпчүлүк учурларда эне тил, каада-салттар жоголуу коркунучуна дуушар болушат. Себеби өз тилинде сүйлөбөстөн аны четке кагып, башка тилде сүйлөө “мода” деп ойлогон жаштар арабызда жок эмес. Демек эне тилди жана маданиятты анын сүйлөөчү жамааттар арасында сактоо жана жайылтуу маанилүү болуп саналат.

Ош мамлекеттик университетинин “Нур” гезити дал ушул максатта Мамлекеттик тил күнүнө карата ОшМУнун студенттери арасында эне тилге арналган ырларды “көркөм окуу” сынагын жарыялаган.

Ош мамлекеттик университетинин “Нур” гезити тарабынан Кыргыз Республикасынын Мамлекеттик тил күнүнө карата эне тилге арналган ырларды “КӨРКӨМ ОКУУ” сынагы уюштурулду. Максат ОшМУнун студенттеринин чыгармачылыкка болгон табитин калыптандыруу, таланттуу студенттерди коомчулукка тааныштыруу жана эне тилди даңктоо болду. Сынакка ОшМУнун кесиптик бирлик комитети демөөрчүлүк кылып, байге фонду үчүн 10 000 (оң миң) сом акчалай сыйлык бөлүп берди. Жалпы 25 студент катышып, алардын арасынан 3 жеңүүчү аныкталды. 1-орун Кыргыз филологиясы жана журналистика факультетинин студенти Бакберген Расулжан уулу 5000 сом, 2-орун Орус филологиясы факультетинин студенти Мырзайым Эрматова 3000 сом, 3-орун Математика жана информациялык технологиялар

факультетинин студенти Гүлзар Максътали кызы 2000 сом акчалай сыйлыкка ээ болушту.

Алдыңкы орундарды багындырган студенттерди баалоодо алардын ыр тандоо табити, видеороликке тартуу чеберчилиги жана көркөм окуудагы шыгы каралды. Калыстар тобунун курамын ОшМУнун коомчулук менен байланыш жана жаштар саясаты боюнча проректору Нуржамал Мапаева, “Үмүт” телестудиясынын сектор башчысы Айпери Керезбек кызы, ОшМУнун өнүктүрүү боюнча адиси Дүйшөнбек Бектемир уулу,

ОшМУнун СММ адиси Равшан Каримов түздү.

Студенттерге колдоо көрсөткөн кесиптик бирлик комитетинин төрагасы Абсамат Саттаровго жана калыстык кылып берген жалпы агай-эжекелерибизге терең ыраазычылык билдиребиз!



Кадыр-баркың бийик болсун эне тил!



25-сентябрда Мамлекеттик тилдин 34 жылдыгына арналган “Кадыр-баркың бийик болсун эне тил” аттуу майрамдык салтанат өттү.

Майрамдык иш-чарада ОшМУнун ректору Кудайберди Кожобеков жалпы жамаатты мамлекеттик тил майрамынын 34 жылдык мааракеси менен куттуктады.

Кечеде студенттер кыргыз тилинин гимнин хор ырдашты. Факультет, колледждердин таланттуу студенттери кыргыздын улуттук



өнөрүн тартуулап, кыргыз тилин даназалаган обондуу ырларды, сахналык коюмдарды аткарышты.

Кыргыз тилин экинчи тил катары окутуу ыкмалары, көп тилдүү билим берүү маселелери боюнча баяндамалар орун алды.

Мамлекеттик тил күнүнө карата окуу жайдын илимий китепканасы тарабынан китеп көргөзмөсү коюлду. Кечени ОшМУнун мамлекеттик тил жана социалдык иштер боюнча проректору Мастура Шарипова уюштурду.

ОшМУнун топ – 20 студенти

Ош мамлекеттик университетинде студенттер үчүн дагы бир стипендия-“ОшМУнун топ-20 студенти”

Бул стипендиялык программага ОшМУнун күндүзгү окуу бөлүмүндө окуган студенттер катыша алат. Жобого ылайык, студенттин бир окуу жылы ичиндеги академиялык жетишүүсүнүн гана жыйынтыгы менен АВН маалыматтык системасы аркылуу жеңүүчүлөр тандалып алынат. Бул стипендиялык программа аккредитациялык талаптарга дал келет. Окуу жайда студенттер үчүн каралган стипендиялык программаларды толуктайт жана окуу процессин жакшыртат.

Бул стипендия – Президенттик, Атуулдук жана Окумуштуулар Кеңешинин стипендиясынан айырмаланып, студенттин коомдук-маданий, спорттук жетишкендиктерин талап кылбастан, окуу жана илим ишмердүүлүгүнүн гана жыйынтыгы менен аныкталып, ОшМУнун эң алдыңкы топ – 20 студентине учурдагы окуу жылынын ар бир айы үчүн 1000(миң) сомдон өздүк карталарына которулуп турат.

Жобонун талаптарын мындан ары жогорулатып, аталган топ – 20 студент ай сайын алмашып, стипендиат аталат. Алдыда ушуга окшогон жогорку талаптар кошулушу мүмкүн. Мындай өзгөртүү ай сайын ОшМУнун топ – 20 студентине кирүү мүмкүнчүлүгүн жаратат.

Ал эми, жалпы окуу мөөнөтү бүткөнгө чейин топ – 20 студенттин алдыңкы бештигине бир нече ирет катталса, анда ал студенттерге өзгөчө сыйлыктарды уюштуруп, ректоратка сунуштоо жагы да бар. Бул стипендиянын студенттерди материалдык жактан да, моралдык жактан да колдоонун өзгөчө сюрпризи катары даярдалат.

ОшМУнун тарбиячысы Бектурсун
 Орозали уулу



Быйылкы окуу жылында тандалып алынган стипендиаттар:

1. Наргиза Жолдошбай кызы – ИПК
2. Айке Замирбекова – ФЮК
3. Байсал Минишев – ФЮК
4. Мафтунохан Номанджанова – ИПК
5. Таттыбүбү Өмүрзакова – ФЮК
6. Гүлнур Кыдырова – ИПК
7. Самира Матазимова – ФЮК
8. Канышай Өмүрзак кызы – МИТ
9. Элнура Сүйүн кызы – ФЮК
10. Уулкан Кубатбек кызы – ФТФ
11. Зулайка Аппозова – МИТ
12. Нурайым Айдарбекова – МИТ
13. Самат Салимбек уулу – ФЮК
14. Кадырбек Маматбакыт уулу – МИТ
15. Диана Нурлан кызы – МИТ
16. Зиябидин Абдыкадыров – ИПК
17. Акмарал Алмасбек кызы – ФТФ
18. Элнура Айбек кызы – ККФ
19. Гүлзина Жунусова – МИТ
20. Кеңеш Эмилбеков – ФТФ



Б. Орозали уулу



МЕН СТУДЕНТМИН

Студент — бул өмүрүнүн эң кызыктуу, маанилүү жана шаңдуу мүнөттөрүн окууга да, жумушка да арнап жашап жаткан адам десек болот. Себеби бул куракта жаш студент — жаңы чөйрөгө аралашып, жаңы досторду таап, жаңыча ой жүгүртө баштайт. Дүйнө таанымы кеңеет. Дагы да мыкты максаттарды коюп, ага карай жол салат. Өз келечегин курайт. Дал ушундай аракетчил студенттердин бири, Кыргыз филологиясы жана журналистика факультетинин 4-курсунун студенти Сезим Сагынбекова жаңы ачылган “Мен студентмин” программасынын биринчи коногу болду. Мында биз студенттердин жетишкендиктери, окуудагы ийгиликтери жөнүндө сөз кылабыз.

– Саламатсызбы?

– Саламатчылык!

– Сезим Сагынбекова ким?

– Сезим Сагынбекова учурда журналист, алып баруучу, студент.

– Өзүңүз жөнүндө айтып берсеңиз, журналистикага кантип келип калгансыз?

– 2003-жылы 1-мартта Алай районунун Кабылан-Көл айылында төрөлгөм. 11-класска чейин ошол жерден билим алдым. 8-класска кайсыл жака тапшырам, эмне кылам, кайсыл окуу жайга тапшырам деп ойлоно баштагам. Ошентсе да Ошто ОшМУга эле тапшырышымды билчүмүн. Бирок кайсы кесипке окушумду билбейт элем. Негизи ырчы болом дечүмүн. Музыкалык мектепти да бүткөнүмүн. Үй-бүлөм макулдугун бербей койгондугуна байланыштуу журналистикага тапшырдым. Бирок бул кесипке да жакындарым каршы чыгышты. Алар филолог болосуң дешкен. Атам да, апам да орус тили сабагынан адис болгон үчүн, мени да орус тилчи болосуң деп айтышкан. А, мен бул кесипти каалабадым. Өзүңдө калоо жок болсо, натыйжа да болбойт эмеспи. Журналист болом деп 8-классымда акыркы чечимимди чыгардым. Ошентип ЖРТнин натыйжасы менен контракттык негизде ОшМУнун журналистика бөлүмүнө тапшырдым. Учурда 4-курсун студентимин. Мына ушинтип бул кесиптин ээси болдум.

Биз 2020-жылы мектепти аяктаганбыз. Ошол кезде «Корона-вирус» оорусу күчөп, карантин болуп калган. Карантин мезгилинде 1-февралга чейин аралыктан окудук. 1-февраль күнү Ошко келип, факультеттин босогосун аттадым. Ошол күндөн тарта журналистика жолу менен келе жатам.

– Кайсыл жерде иштейсиз?

– Мен 1-курстан баштап иштеп баштагам. ЭлТР телерадио берүү компаниясынын «Илим-билим» деген каналында, билим берүү тармагындагы жаңылыктарды алып баруу менен эмегектендим. Андан кийин ЭлТРдин негизги кеңсесине өтүп, ал жакта «Кутман таң» маалымат-музыкалык программасынын алып баруучусу болдум. Азыр да, ошол жерде иштейм. Андан сырткары атайын автордук программа бар, ошол программанын алып баруучу, редактору болуп кызмат кылам.

– Бош убактыңызда эмне кыласыз?

– Негизи бош убактым деле болбойт. А хоббимди айта турган болсом үн коштоо. Учурда ЭлТР берүүсүндө фильмдер коюлат,

баары эле коруп жатышса керек. «Апам», «Экөөбүздүн сырыбыз» мындан сырткары дагы көп сериалдар которулуп жатат. Мына ушул сериалдардагы башкы каармандардын үнүн мен коштогом. Анан дагы Кыргыз Республикасынын билим берүү жана илим министринин жарнамалык ролик-видеолоруна үн коштоп берем. Жеке компаниялардын рекламалык роликтерине да буйрутма келип турат.

– Канча үн менен сүйлөй аласыз?

– Үн коштоо жаатына келгенде биринчи бир гана кыздын үнүн араң кошточумун. Себеби, сүйлөй албайт элем. База, фундамент бар, кызыгуу бар, аракет бар бирок, аткара албайт элем. А азыр болсо 3 башка үндү алып аткарып жатам. Кээде кемпирдин үнүн коштогону адам таппай калганда «Сезим сен коштоп кой» дешсе аны да аткарып коё берем, эпизоддо жаш бала болуп калса аны да коштоп коёбуз. Негизинен азыр 3 үндү аткара алам.

– Эң чон кыял же максатыңыз эмне?

– Мен журналистикага, чон жашоого жаш кезимден баштап, 17 жашымдан баштап аралашып калдым. Азыр 20 жаштамын. 3 жыл болуптур ушул тармакта жүргөнүмө. Кичинекей кезимдеги кыялым башка, а азыркы учурдагы кыялдарым, максаттарым такыр бөлөк. Мен теңдүү жаштар, студенттердин кыялы башкача болушу мүмкүн, мисалы, атактуу болуу, карьера куруу сыяктуу. А менин азыркы кыялым – жөн эле тынч жашоо. Эч кандай интригасыз, эч кандай круг-талашы жок, баары менен жылуу мамиледе болуп, жумушумду аткаруу болуп калды.

– Жашоодо эмнеге өкүнөсүз?

– Өкүнүч ар бир адамда эле болсо керек. Менин өкүнгөнүм убагында айрым адамдарга жакшы мамиле кылбаганым, сыйлай албаганым. Өзүмдүн жабык мүнөзүмдүн айынан көп адамдарга жакшы мамилемди, сыйымды көрсөтө албай калгамын. Азыр айтайын десем алар жашоомдо жок, дүйнөдө болушу мүмкүн бирок жашоомдо жок. Айтылбай калган сөздөргө өкүнөм.

– 1-курс студенттерге кандай сунуш айтасыз?

– Журналистика тармагына келген жаңы студенттерге аракет кылгыла деп айтам. Анткени бул кесип 40 студент келсе, ошонун баарын журналист кылып чыгара турган кесип эмес. Арасында башка багытты тандап кеткендер да болот. Ошол 40 студенттин ичинен 3-4ү гана накта журналист болуп чыгышат. Бул статистика боюнча далилденген. 1-курсарга айтарым, ошол 3-4 студенттин бири болула.

Бир учурда окуп да, иштеп да жаткан студенттер

Жакшылык болсо билип ал, жаш куракта билим ал-дегендей адам баласы алгач бала бакчада, мектепте, андан кийин жогорку окуу жайда билим алат. Мунун баары анын келечеги үчүн эң маанилүү тепкичтердин бири эмеспи. Ал эми ошол алган билимин пайдаланып жумуш жасаса, бул анын жетишкендиги. Себеби ар бир адам тандаган окуусун да сүйүп окуп, жумушун да сүйүп жасоосу керек. ОшМУнун студенттери да бир убакта иштеп, окуусуна да жетишип, мыкты чөйрөгө ээ болуп жатышат. Мына ошол студенттерден кыскача маек алып, алардын сезимдери, ой-пикирлери менен бөлүштүк.



Мээрим Айтмаматова: "Биринчи айлыгымды окуумдун контрагына жумшагам."

Мен – ОшМУнун "Үмүт" телестудиясынын эң жаш кызматкери. Азыркы учурда алып баруучу, кабарчымын. Жаңы жумушка киргенимде окууга да,

жумушка да жетишпей кыйналгам. Бирок эжекелеримдин, ата-энемдин жана кесиптештеримдин колдоосу менен бардыгына жетишкени аракет кылам. Окуудан чыгып ишке барам. Кээде иштен чыгып, окууга барган күндөрүм да болот. Көпчүлүк учурда окууга бара албай калам. Бул жумушка киргенге чейин официант болуп иштегем. Ал убакта окууга да, жумушка да жетишүү

мен үчүн кыйын болчу. Анткени официанттын жумушу оор. Кээде жумушта кардарлар урушуп, ыйлаган күндөрүм да болгон.

Журналист болуп иштеген абдан жагат, эмгек акым өзүмө жетет. Кээде ата-энеме акча берип коём. А биринчи айлыгымды болсо окуумдун контрагына жумшагам.

Айгүл Заирова:

"Өзүмдү-өзүм каржылаганы аракет кылам."

Мен Ош Мамлекеттик университетинин Математика жана информациялык технологиялар факультетинин 3-курсунун студентимин жана "Билимди баалоо жана окутуу усулдар борборунда" администратор болуп эмгектенем. Жумушка киргенимде мага кыйынчылык деле болгон жок, себеби окуума анча деле тоскоол болбойт, жумушум ишемби, жекшемби күндөрү. Кээ бир күндөрү гана бейшемби,

жума күндөрүнө туш келип калат. Андай учурда мугалимдердин, ата-энемдин колдоосу менен бардыгына жетишкени аракет кылам. Окуганча иштеген кызык, кээде жаралган суроолорго жооп издегенче жумуш кыласын.

Эмгек акым өзүмүн баскан турганыма жетет. Азырынча ата-энеме бере албасам да, өзүмдү-өзүм каржылаганы аракет кылам.

Бул жумушта жүрүп чөйрөм кеңейди, эл, жер көрдүм, көп жакшы



досторду таптым, жашоодон ар түрдүү сабак алдым. Жалпысынан айтканда, бул жумушта иштеген абдан жагат. Жумуш кылып чарчагандын ордуна эргүү алам.

Гулина Сагынбек кызы:

"Жаштыктын дем-күчү менен убакыттын өткөнүн байкабай калат экенсиң."

Кыргыз филологиясы жана журналистика факультетинин 4-курсунун студентимин. Убакыт учкан куш экен, 2-курстан бери ЭлТР телерадио компаниясында иштеп жана студенттик доордун кызыктуу учурларын баштан өткөрүп жүрүп, быйыл акыркы курска да келип калыптырмын. Чындыгында жумуш менен окуу айкалышып, кызыктуу көз ирмемдер көп болду. Сабакка жетишсең, ишиң калат, ишке келсең окуу...

Жумушка келсең кээде жакшы көргөн сабактарыңдан баш тартууга туура келет. Бирок съёмкалар, эфирлер өз убагында кечиктирилбей, график менен болгондуктан жумушка жоопкерчиликтүү мамиле жасайм.



ОшМУнун Математика жана информациялык технологиялар факультетинин графикалык дизайн адистигинин 4-курс студентимин.

Азыркы учурда университеттин "Үмүт" телестудиясында оператор-монтажчы болуп иштейм. Жумушка

Ошентсе да студент досторума кеңеш берет элем. Убакытты туура бөлүштүрүү жана туура колдонуу менен окууга да, жумушка да жетишүү мүмкүн экендигин айткым келет. "Уйку көңүл иши", - дейт кыргыз элим. Эфирге даярдануу, текст жазуу жана китеп окуу иштерин көбүнчө түнү аткарам. Практика менен окууну айкалыштыруу дүйнө таанымды жана билимди бекемдейт. Ошол эле учурда студенттик иш-чараларга да активдүү катышуу, кесиптештерим менен кызыктуу иш-чараларда болуу да көңүл борборунда. Ушундай жаштыктын дем-күчү менен убакыттын өткөнүн байкабай калат экенсиң. Алдыда буюрса жакшы максаттар бар. Максаттарга жетүү үчүн билим жана аракет керек. Катышпай калган



сабактарды түшүнүп окууга жардам берип колдоо көрсөткөн досторума, эже-агайларыма, студент экенимди эске алган кесиптештериме терең ыраазымын. Ушундай мыкты чөйрөгө туш келүү баарынын эле бешенесине жазыла бербесе керек. 2 тараптуу мыкты чөйрө мен үчүн кудайымдын белеги деп түшүнүп, окуума да, жумушума да жоопкерчилик менен мамиле кылам. ОшМУ мыкты таланттарды таптап, өстүрө берсин!

Баяман Кенжебай уулу:

"Өз мээнетиги менен тапкан акчаны үнөмдөп иштетесиң" деген сөз чын экен"

орношконго чейин ыктыярчы болуп иштеп жүрдүм. Ал жерде университеттеги жаңылыктар, түрдүү видеороликтерди тартканды үйрөндүм. Ошентип жумушка орноштым.

Окуу менен жумушту тең алып кетүү дагы студент үчүн оңой эмес. Кээ бир учурларда мугалимдер түшүнүү менен сабактардан жеңилдик берип иштөөгө жардамын көргөзүшөт. Жумуштан бош убакытта сабактарды

калтырбай окуганга аракет кылам.

Студент үчүн айлык алып чоң университетте иштөө бул – чоң сыймык. Биринчи жолу айлык маянамды алган күнүмдү азыркыга чейин унутпайм. "Өз мээнетиги менен тапкан акчаны үнөмдөп иштетесиң" деген сөз чын экен. Азыркы учурда өзүмдү-өзүм толук камсыздап ата-энемден акча сурабайм, тескерисинче, аларга акча жөнөтүп сүйүндүргөнү аракет кылам.

Майрам Шарип кызы

"ДҮБҮРТ" СТУДЕНТТИК ТЕАТРЫ

"Дүбүрт" студенттик жаштар театрынын ишмердүүлүгү жана тиричилик жолу. Адам кыялы чексиздиктен да кенен чабытка ээ эмеспи.

Кыялдын экинчи баскычы бул максат, бул башталышка карай, бирок аягы белгисиз чоң жол. "Дүбүрт" ошол жолго, мындан эки жыл мурун дээринде шык-жөндөмдүн данеги бар, жаш студенттер менен сапар алган. Башында биз аларды, убакыт өтө алар бизди тандаганын баамдадык. Театр, жан дүйнөлөр тынч алып, дүрбөлөңгө тицип, жоголуп баратып табылган, тапканын баалоого ыңдөгөн храм. Профессионалдуулук боюнча кеп баштоодон оолакмын, бул жаштардын башын бириктирген "Дүбүрт" студенттик жаштар театры, каалоосу бойго сыйбаган, дилгир жаштардын бириккен жери. Сахна ыйык, оруу... Жүрөк сүйлөп, жүрөк ырдап, килчүп, ураан айтып, жүрөк чакырбаса, ал көрөрмандын жүрөгүнө жетиш бүдөлүк. Башталган жолубуз байсалдуу болсун, өмүр көңүлдө бара жаткан "Дүбүрт".

Нурсултан Абдикаримов



КӨРҮҮЧҮНҮН ПИКИРИ
 Эзелтен бери таланттууларга калың элдин мамилеси, пикири, урматы артыкча болуп келген. "Өнөрпозду эл баккан", "ырчы менен элчиге өлүм жок", "төкмө келсе төр бошот", "билим көпкө, өнөр көккө жеткирет", "өнөрлүү өлбөйт" деген дайым эл оозунда айтыла жүргөн ушул кептердин жаралышы бекеринен эмес. Буга улай дагы бир улуу сөз "Искусство - требует жертв" дейт. Мунун түйүнүн чече турган болсок, чынында, искусство ишмери өзүнүн бүтүндөй өмүрүн, убактысын, күчүн, ден соолугун адамдардын жан дүйнөсүн дүрбөлөңгө салыш үчүн курмандык кылат, ошол жолго барат. Антпесе кайдагы искусство? Сахнадан ошол энергияны, ошол энтузиазмды, ошол сыйкырды бериш үчүн оболу өнөрпоз ошол кудуретке ээ болушу керек. Театр ишмерлери - адам жан дүйнөсүнүн чалгынчылары деп айтар элем. Көрөрмандын көзүнөн бир тамчы жаш же ууртунан бир жылмаюуну көрүш үчүн кандай гана кыйынчылыкты кан-жанынан өткөрүшпөйт. Ал - рух кыйынчылыгы, ал - акыл-эс кыйынчылыгы, ой жорум, жан дүйнө кыйынчылыгы. Театр өнөрүн өзгөлөрдөн айырмалап турган бир бийиктик мына ушунда. Ошол асыл миссияны туу тутуп, өздөрүнүн жаштык энергиясын ушул таберик театр дүйнөсүнө садага кылып жаткан "Дүбүрт" студенттик театрынын балдар, кыздарына таазим этип, алкыш айтам! Былтырлары сахнага телчигип чыгып баштаган маалда айрым кемчиликтер, сахнадагы артистизмдин жетишсиздиги сыяктуу нюанстар байкалганы менен, арадан бир жыл өтүп, театрдын активдүү байкоочусу катары мен бул команданын көзгө даана көрүнгөн жетишкендиктерине ушул жылдын июнь айында Оштогу Р.Абдыкадыров атындагы облустук филармониянын чоң залында атактуу драматург Мар Байжиевдин "Адашкан адам" спектаклин аткарып жатышканда күбө болдум. Сахнада берилүү менен образдын ичине кирип кеткендерин өзүмчө баамдап, жанымдагыларга "азаматтар, кыйла такшалып калышыптыр" деп сүйүнүп отурдум. Демек, алгачкы башат ушундай темпте, ушундай дүбүрт менен башталган болсо анда жакынкы 10 жылда бул чөйрөдөн "маданияттын мыкты кызматкерлери", "эмгек сиңирген артисттердин" чыгышына бөркүмдөй ишенем. Эмесе, чыгармачылыктын чеги көрүнбөгөн чыйыр жолундагы сапарыңар үзүрлүү болсун! Жашасын, "Дүбүрт" студенттик театры!

Исхак Эгемназаров

С. Маматкары уулу

Байлар курортту жатаканага, студенттер жатакананы курортко айландырышат

“Жатаканада жашабаган студент — чыныгы студент эмес” деген сөз бар эмеспи. Бул сөздү канчалык деңгээлде колдойт элеңиз? Албетте 100%. Студенттик доордун эң сонун ирмемдери жатаканада жашаган күндөр десек жаңылыштык болбос. Мына ошол ирмемдер үчүн ОшМУ жыл сайын шарт түзүп келет. Алдыдагы окуу жылыбызда аткарыла турган иштер тууралуу жаңы гана кызматка киришип жаткан жатаканалар боюнча координатор Бектурсун Орозали уулу айтып берди.

Жатаканага студенттерди жайгаштыруу быйылкы окуу жылына карата 96% бүттү. 1-2-4-5-6-7-жатаканаларга студенттер толугу менен жайгаштырылды. Бир гана 3-жатакананын 3-4-кабаты ремонттолуп жаткандыгына байланыштуу студенттерди октябрь айынын биринчи жумалыгында жайгаштыруу пландалып жатат.

Жылдан жылга жатакана керектөөчүлөр көбөйүп жаткандыгына байланыштуу студенттик жатакана куруу зарылдыгы пайда болуп жатат. Бир орунга 5,6 адам туура келет. Мындай учурда алыскы райондордон келгендерге жана төмөнкү курстардын студенттерине өзгөчөлүк берилип, аларды биринчи жатаканага жайгаштыруу каралат. Мындай учурларда жатакана эрежелери менен тааныштыгы жок адам ар кандай ойлорго, күмөн саноого барат экен.

Бул маселени так жана туура аракеттер менен чечип, жатакана керектүүлөр алыс аралыкты басып келбей, узак кезекке турбай эле заман талабына ылайык мобилдик тиркеме аркылуу жатаканадан бөлмө алуу мүмкүнчүлүгүн келерки окуу жылына жаратабыз.

Жатакана эрежеси боюнча бир канча эскертүүлөр бар. Кээ бир эрежелердин бузулуусу жатаканада эле ыңгайсыздыкты жаратпастан, студенттин өмүр коопсуздугуна да коркунуч алып келет. Мисал катары, кечки

саат 22:00дөн кийин эшикке чыгып кетүү, же белгиленген убакытка келбей кечигип жатаканага кирүү.

Буга окшогон бир топ факторлорду эсепке алуу менен негизги көзөмөл иштерин жандантып, студенттердин коопсуздук маселесин да электрондук вариантка өткөрүү зарылдыгы пайда болду. Бул үчүн студенттер сабактарга QR код аркылуу кирип жаткандай жатаканага да кечинде QR код аркылуу кирүү эрежесин жаратабыз. Бул учурда кечигип кирген жана чыгып кеткен студенттер түздөн-түз электрондук журналга катталып, өз убагында эскертүүлөр берилип, ата-энесине да кабарланат.

Электрондук вариант бир эле учурда коопсуздук маселеси менен чектелип калбастан, ОшМУнун жалпы студенттерине маалыматтык мүмкүнчүлүктү жаратат. Мисалы, кээ бир студенттер ар кандай жагдайларга байланыштуу жатаканадан чыгып кетсе, студенттерге бош орундар боюнча маалымат барат.

Буурса, жатаканадагы коопсуздук маселелерин жаңы жылга чейин алга жылдырып, бир канча алгылыктуу иштердин жыйынтыктарын көрсөтөбүз.

Жатаканада жаңыча коомдук-маданий иш-чаралар, тил курстары менен толукталып, студент жаштар үчүн жатаканада жашоо менен бир канча ийгиликтерге жетүү



мүмкүнчүлүгүн жаратабыз. Бул боюнча жатаканада жашап, жайкы каникул учурунда Германияга барып, иштеп, саякаттоону да айкалыштырып келген студентибиз кеңири айтып берет деп ойлойм. Буга окшогон мүмкүнчүлүктөр жатканада болуусу студент үчүн жеңилдиктерди, мүмкүнчүлүктөрдү берет.



Мен, Айназик Минбаева, ОшМУнун “Дүйнөлүк тилдер жана маданият” факультетинде 3-курста окуймун. 2022-жылдан бери ОшМУнун 1-жатаканасында жашаймын.

Биздин жатаканада көптөгөн ар түрдүү (коомдук-маданий спорттук ж.б) иш-чаралар уюштурулуп турат. Майрамдарды да өзгөчө белгилеп турабыз. Мисалы: Нооруз майрамы, Жаны-Жыл, 23-февраль, 8-Март, “Студенттер күнү” жана башка иш-чаралар мыкты деңгээлде уюштурулат. Бектурсун Орозали уулунун демилгеси менен жатаканадагы студенттер үчүн немец тили курсу уюштурулган. Ошол курстун жардамы аркылуу жайкы каникулумду Германияда өткөрдүм. Ал жакта жумуш менен гана

чектелбестен көптөгөн мамлекеттерге, шаарларга саякат жасадым. Бул нерсенин жатаканада уюштурулушу абдан жакшы болду, айрыкча биз студенттер үчүн жеңил, ыңгайлуу болду десем жанылышпаймын. Эч кандай ашыкча каражатсыз биз жаңы тилди үйрөндүк, жана каникулумду мыкты деңгээлде өткөрдүм. Бул ийгиликтерибизге салым кошкон Бектурсун Орозали уулуна өзгөчө ыраазычылгыбызды билдиребиз!

**Бирин-бири сүйгөндөр бар жактырып,
 Билсең анын акыбети жакшылык.
 Бир үй-бүлө, бир туугандай баарыбыз,
 Бизде дайым күлкү, майрам, каткырык.**

МОБИЛДҮҮЛҮК – МҮМКҮНЧҮЛҮК

Азыркы тапта билим алуу бир топ өнүккөн десек болот. Билимге ар кандай жолдор менен жетүүгө болот. Китеп окусаң да, адамдар менен сүйлөшсөң да, дүйнө кыдырсаң да ар кандай маалыматтарга ээ болосуң. Мына ошол маалыматтарды тактап, изилдеп өзүнө керектүүлөрүн сактап калган адам гана албетте билимдүү болот. Биздин Ош мамлекеттик университети да өз студенттерине ар тараптуу жана керектүү билим берип келет. Алардын бири академиялык мобилдүүлүк системасы. Мында студенттер ОшМУ келишим түзгөн мамлекеттерге барып окуп келүү мүмкүнчүлүгүнө ээ болушат. Дал ушул мүмкүнчүлүктү колдон чыгарбай, чет өлкөдө окуп жүргөн студенттерибиз менен баарлаштык.



Мен, Эльзада Узакова, 2003 жылдын 11-апрель айында туулгам. 5 бир тууганмын. Азыркы учурда ОшМУнун Чыгыш Таануу институтунун 4-курсунун студентимин. Мен тапшырган кесип ошол мезгилде эми өсүп-өркүндөп келе жаткан кесиптерден болгондуктан, "бул кесипти эмне кыласың" деп да айткандар болгон. Бирок мен тил жаатына, дипломатияга, чет жакка чыгып окуп келүүгө кызыккандыктан дал ушул кесипке кызыгуу болуп, тандадым.

Азыркы учурда мен Ханбат мамлекеттик университетинде окуп жатам. ОшМУда окуп жүргөндө чет өлкөлөргө жөнөтүүчү мобилдүүлүк программасы бар экенин окуткан мугалимдер аркылуу билип, 2-курстан баштап тилди дагы да жакшы окуп аракет кыла баштадым. 3-курста гана алгачкы жолу мен азыркы учурда окуп жаткан Ханбат мамлекеттик университетине тапшырып көрүүнү чечтим. Тапшырып бир ай өткөн соң Ханбат мамлекеттик университети чакыруу баракчасын жөнөттү, виза алуу ж.б документ иштери башталып, август айында мен күткөн визаны алып Кореяга август айынын аяктарында жөнөп кеткенбиз. Бул мобилдүүлүк программасына жалпы 5 студент болуп, менден сырткары да өзүм окуган университеттин студенттери

бар. Мен бул программага аябай аракет кылдым, Кореяга барып окуп келүү мен үчүн кыял болгондуктан визам чыкканда аябай кубандым.


ОшМУ менен Ханбат университетинин айырмачылыктары көп десем болот, биринчиден бул жакта билим берүү тармагы өнүккөн. Мисалы, студент өзү каалаган, өз кызыккан гана сабактарды тандап окуй алат. Окууга түзүлгөн шарттары да жакшы, окуй турган кааналарда электрондук доска, ноутбук, ар бир бөлмөдө кондиционер бар. Эгер студентке тандаган предмет жакпай калса же өздөштүрүү кыйын болсо, аны окубай өзүнүн расписаниясынан алып салса да болот. Мугалимдердин сабак берүү методдору да жакшы. Ар бир сабакты кызыктуу кылып өткөнгө аракет кылышат. Бул жактагы окуган корецтер бизге караганда аябай көп окушат экен десем болот (күлүп). Дайыма эле китепканада же



чай ичкен жерлерде ноутбуктарын көтөрүп окуп жүргөнүн көрөм. Бул жакта дагы бир өзгөчөлүк окууну аятаганга чейин өзүң тандаган кесиптин ээлери менен, мисалы мугалимдикти тандасан мугалим менен же инженер, ИТ кесиптин ээлери менен жолугушуп бул кесипти тандасан кийин иштей аласыңбы ж.б ушул сыяктуу суроолор

боюнча лекциялар болуп турат экен. Мобилдүүлүк программасы бул студенттер үчүн өзү окуп жаткан билимди дагы да тереңдетип өстүрүү үчүн жана чет жакка чыгып окуу менен чектелбестен, жер көрүп келүү үчүн жакшы мүмкүнчүлүк деп ойлойм. Бул программаны түзгөн мугалимдерге да ыраазычылык айтат элем.

Жакшы окуп өзү койгон максатка жетүү үчүн аракет кылуу. Мен деле бул жака келип окуп калышым үчүн канчалаган кыйынчылыктарды башымдан өткөрдүм, аракеттин артынан өзүм көздөгөн нерсеге жеттим. Айрыкча чет өлкөгө окууга келгиси келген студентер тилди жакшы деңгээлде үйрөнүп келсе бул жакта ала турган билимди да жакшы деңгээлде ала алышат. Эгер корей тилинен сырткары англис тилин билсе мүмкүнчүлүктөр дагы да көп болот. Максатка кадам таштап жатканда эч качан коркпоңуздар. Эгер биринчисинде болбосо, экинчи жолкусунда болот. Мен мүмкүнчүлүктөн пайдаланып, кыйын учурларда колдоп бул жакта окуп калышыма мүмкүнчүлүк түзүп берген ата-энеме жана мени окуткан мугалимдерге терең ыраазычылык билдирем. Мага ишенип дем-күч бергениңиздер үчүн чоң рахмаат!





Меня зовут Бермет Султанова. Я учусь на 4 курсе в университете ОшГУ на факультете международных отношений.

Сейчас я учусь в Санкт Петербургском государственном университете по программе академическая мобильность. Этот университет входит в топ 3 лучших университетов Российской Федерации и стоит на втором месте, поэтому качество обучения тут достаточно сильное.

Из – за того, что это два разных университета сложно привести примеры отличия конечно, но я заметила как дружелюбно тут относятся к иностранным студентам. В СПбГУ действует программа “Buddy”, где тебя прямо с аэропорта встречает местный студент СПбГУ и сопровождает вплоть до общежития, затем помогает со всеми документационными делами. Я прилетела одна, поэтому для меня это было очень ценно. В ОшГУ также приезжают достаточно много иностранных студентов, было бы хорошо, если бы открыли похожую

программу.

Некоторые предметы были схожи с моими, но не все. К примеру, тут также изучают английский язык с уклоном на политические термины. Но а в основном остальные предметы отличаются от нашей программы. Также тут один урок длится не 45 минут, как у нас, а свыше 1, 5 часа.

Академическая мобильность очень сильно скрасила мои студенческие годы, потому как до этого я по этой же программе проучилась в таких университетах, как Американский Университет в ЦА, а также в Евразийской Национальной в городе Астана. В первую очередь, это новые знания от крутых профессоров, новые



знакомства с ребятами из разных стран, а также интересная студенческая жизнь в общежитии.

Мои советы студентам, которые это читают: ОШГУ среди всех остальных университетов Кыргызстана, славится

университетине тапшыргам. Кесибим боюнча математик мугалими.

Азыркы учурда Казакстан республикасынын Астана калаасында Евразийский национальный университет А.Н.Гумилев атындагы университетте окуп жатам.


ОшМУ менен ЕНУ нун айырмалылыктары да окшоштуктары да бар экен. Албетте бул жер чоң шаар алда канча өнүккөн билим берүү программалары да жогору. ЕНУнун университетинин айырмасы сабактын убактысы 50 мүнөт сабак, 10 мүнөт эс алуу болгону.

Окшоштуктары баалоо критерийлери 2017-жылдан берилим берүү программа

лучшими связями со многими университетами мира, поэтому я очень рекомендую не тратить ваше время впустую. Я разговаривала на эту тему со своими друзьями, которые учатся в Бишкекских Вузах – не у всех есть возможности, что есть у нас. Обязательно ищите себя, подавайтесь на программы и учите языки, ведь выбравшись однажды из зоны комфорта – вы не будете прежним. В вас многое изменится и вы во многом станете самостоятельны.

А если вы уже собираетесь уезжать учиться по академической мобильности, сделайте все, чтобы вас запомнили с хорошей стороны. Проявляйте активность на уроках, участвуйте в студенческих организациях, не ввязывайтесь в плохое, ведь вы впервые очередь являетесь лицом вашего университета. Меня очень расстраивают новости о том, что студенты уехав по обмену творят беспредел в пребываемой стране.

В целом, желаю удачи всем студентам, верьте в себя и пользуйтесь возможностями, которые у вас есть.



Мен, Аймира Жумаева, 2005-жылдын 18-июнда Ош облусуна караштуу Кара-Суу районунун Каратай айылында төрөлгөм, 5 бир туугандын кичүүсүмүн. 2022-жылы 11-классты бүтүп, Ош мамлекеттик

жаңыртылган кредиттик программасы менен өтүлөт экен. Студенттердин изденүүсү үчүн китепканалары да өтө ыңгайлуу. Түшүнбөй калсак казак студенттери жардам берип, түшүндүрүүгө аракет кылышат. Эжелери да бизди түшүнүү менен кабыл алып жатышат.

Академиялык мобилдүүлүк системасына чоң рахмат! Биздин чет жакка чыгуубузга чоң жардамы тийди. Бирок көп чыгымдарыбыз ата-энебиз тарабынан төлөндү. ОшМУ жатакана маселесин чечип берди, шарттары эң жакшы деңгээлде.

Студент досторго айтаарым, башка жакка келип окуу бул өзүңдү өнүктүрүүгө, жашооңду өзгөртүүгө өбөлгө түзүп берет. Чет жакка чыгуудан эч коркпогула.

Айзирек Гадаева

ЧЕТ ЭЛДИК СТУДЕНТ

Нельсон Манделанын айтымында, билим дүйнөнү өзгөртүү үчүн колдонула турган эң күчтүү курал. Ал эми, билим алуу үчүн сен кайсыл жерде болбо, кайсыл жактан келбе ар дайым туура багыт берүүчү окуу жайды, чөйрөнү тандооң керек.

Көптөгөн студенттерге кучак жайган куттуу окуу жайыбыз ОшМУда 30 миңдей студент билим алса, алардын ичинде 9393ү башка жактан келгендер. Дал ушул чет жактан келип, биздин окуу жайдан билим алып жаткан студенттерибизден маек алып, алардын ой пикирлерин силер менен бөлүшүүнү туура көрдүк.

My name is Shams Uz Zaman, and I am a 24-year-old student from Delhi, India. Currently, I am pursuing medicine at the International Medical Faculty of Osh State University in Kyrgyzstan. I arrived here in 2021 and I am now in my fourth year of studies. Apart from medicine, one of my hobbies is sketching, and I have uploaded several of my sketches on my Instagram ID.

I hold great admiration for Osh State University, as it offers a fantastic atmosphere, a beautiful campus, and a hospitable environment. The university has a team of excellent teachers who provide ample opportunities for students. I have had the privilege of participating in various interuniversity student Olympiads during my time here. For instance, I took part in a pathophysiology Olympiad at Yeltsin

Kyrgyz Republic University in Bishkek, where our team received the first prize for the best video award. Additionally, I participated in a surgery Olympiad held at Osh State University, where I gained knowledge in procedures such as POP, Anastomosis, and tendon joining, and received a certificate for my involvement. I have learned a great deal from my university, and it has solidified my affection for this institution. One of the most memorable experiences was during the Olympiad practice, where Dr. Syed Abbas Ali shared valuable insights on patient management and other important aspects of medical practice. Furthermore, our campus celebrates Indian festivals such as Holi and Diwali on a grand scale. We even organized an IFTAAR party, which was a delightful occasion. Looking ahead, my plan is to graduate from Osh



State University and return to India to complete my residency. Afterward, I intend to explore further educational opportunities either in India or another country. In the future, I hope to bring my parents to Kyrgyzstan and proudly show them our university and the beautiful city of Osh. I also aim to travel more and explore the wonders of this captivating country.

Overall, my journey at Osh State University has been filled with countless interesting moments that I cannot simply count on my fingers. The university has provided me with a nurturing environment, exceptional learning experiences, and a platform to showcase my skills. I am grateful for the opportunities I have received and eagerly anticipate the adventures that lie ahead.

Мен, Шамс Уз Заман, 2021-жылы Индиянын Дели шаарынан келгем. Учурда ОшМУнун Эл аралык медицина факультетинде 4-курста окуп жатам. Дарыгерликтен башка хоббилеримдин бири — эскиз тартуу, бир нече эскиздеримди инстаграм баракчама жүктөп турам.

ОшМУга абдан суктандым, анткени бул университетте укмуштуудай атмосфера, кооз имараты жана меймандос чөйрөсү бар. Студенттерге кеңири мүмкүнчүлүктөрдү түзүп берген мыкты окутуучулар эмгектенишет. Арада университеттер аралык студенттердин ар кандай олимпиадаларына катышуу сыймыгына ээ болдум. Маселен, Бишкектеги Ельцин атындагы Кыргыз Республикалык университетинде патофизиология боюнча олимпиадага катышып, биздин команда эң мыкты видеосу

үчүн баш байгеге ээ болду. Андан кийин ОшМУда өткөн хирургиялык олимпиадага катышып, ПОП, Анастомоз, тарамыштарды бириктирүү сыяктуу процедуралар боюнча билим алып, катышкандыгым үчүн сертификатка ээ болдум. Университеттен көп нерселерди үйрөндүм жана ага болгон сүйүүм бекемделди. Эсте калганы олимпиада практикасы учурунда, доктор Сайед Аббас Али пациентти башкаруу жана медициналык практиканын башка маанилүү аспектилери боюнча баалуу түшүнүктөрү менен бөлүшкөнү болду. Андан тышкары, ОшМУда Индиянын Холи жана Дивали сыяктуу майрамдарын чоң масштабда белгиледик. Атүгүл ифтар кечесин да уюштурдук, бул абдан жагымдуу болду.

Алдыдагы планым: Ош мамлекеттик университетин аяктаган соң, Индияга

барып, ординатурамды бүтүрүү. Андан кийин Индияда же башка өлкөдө билим алуунун мындан аркы мүмкүнчүлүктөрүн изилдегим келет. Келечекте ата-энемди Кыргызстанга алып келип, аларга университетибизди, кооз Ош шаарыбызды сыймыктануу менен көрсөтөм деген тилегим бар. Дагы да көбүрөөк саякаттап, бул таң калтырган өлкөнүн кереметтерин изилдегим келет. Жалпысынан ОшМУдагы сапарым сансыз кызыктуу учурлар менен коштолду, аларды манжаларым менен санай албайм. Университет мага тарбия берүүчү чөйрөнү, өзгөчө окуу тажрыйбаларын жана менин жөндөмүмдү көрсөтүү үчүн мүмкүнчүлүк берди. Түзүлгөн мүмкүнчүлүктөр үчүн ыраазымын жана алдыда боло турган кызыктуу окуяларды чыдамсыздык менен күтөм!

Дүйнө кубогунда ОшМУнун студенти коло байгеге татыды

Чолпон-Ата шаарында өткөн эркектер, кыз-келиндер арасында күжүрмөн жана спорттук самбо боюнча Дүйнө кубогунда ОшМУнун медицина факультетинин 3-курсунун студенти Динара Камчыбекова катышты. Анда Динара Камчыбекова спорттук самбо боюнча 70кг салмакта таймашып, 3-орунду багындырды. Мелдешке Кыргызстан, Казакстан, Өзбекстан, Түркмөнстан, Болгария, Азербайжан, Армения, Кытай, ФИАС 1 (Орусия), ФИАС 2 (Беларус) жана Израилден келген спортчулар катышты. Ошондой эле, Динара Камчыбекова 4-августтан 14-августка чейин Белоруссиянын Минск шаарында өткөн КМШ өлкөлөрүнүн II оюндарына катышып, коло байгенин ээси болду. Каарманыбыз менен кабарчыбыз Мээрим маектешип келди.

— Саламатсызбы?

— Саламатсыздарбы!

— **Алгач эле суроом өзүңүз тууралуу тааныштырып кетсеңиз.**

— Мен, Динара Камчыбекова, медицина факультетинин бүтүрүүчү курсунда окуйм, өзүм Жалал-Абад облусунун, Чаткал районунан болом. Юрий Алексеевич Гагарин атындагы орто мектепти бүтүргөм.

— **Чолпон-Ата шаарында өткөн сынак тууралуу айта кетсеңиз, кандай болду, канча күн даярдандыңыз, атаандашыңыз кандай болду?**

— Күрөш өтө мыкты деңгээлде өттү, Кыргызстанда биринчи жолу дүйнө кубогу болуп өттү. Ал эми даярдануу боюнча, өтө көп жылдан бери даярданып келебиз, ар бир мелдешке, дегеле чоң-чоң мелдештерге бир күн да калтырбай даярданганга аракет кылабыз.

— **Мелдеште коло байге тагыныптырсыз, толкундандыңызбы?**

— Албетте, толкундануу болот, мелдеште эле эмес, мелдештин алдында, таразага чейин депрессия ар бир спортчуда болот да, ал элге билинбейт. "Сен тигил жакта жүрөсүң, бул жакта жүрөсүң, сага жакшы го" дешет, бирок бардык спортчунун мойнунда өтө чоң жоопкерчилик бар.

— **Эмне үчүн ушул спортту, ушул**



жаатты тандадыңыз?

— Мен бир гана самбо эмес, эки үч спорттун чеберимин, анан күрөшүп, спорт менен машыккандан рахат алам, өзүмө жагат да, спортту хоббим катары эсептеймин.

— **Самбо менен машыгам деп чечим чыгарганыңызда ата-энеңиз каршы болгон жокпу?**

— Мен чечим чыгарганымда алар, тетирисинче, түрткү болушкан, азыр да айтып келем, биринчи тренерим – бул өзүмдүн атам. Атам жаштайыман туугандарым менен бала же кыз экенине карабай күрөштүрүп келчү.

— **Мындан тышкары спорттун кайсы түрү менен алектенесиз?**

— Мага күрөшкөндү биринчи жолу атам үйрөткөн. Күрөштөн келип каратеге баргам 1-2 ай. Ал убакта окуучу элем, ал кийин калып кетти. 2-3 жыл өткөндөн соң, дзюдого келдим, бул спорттон чыгып, спорт чебери болгондон кийин, самбо, алыш боюнча күрөшүп баштадык. Азыр үч спорт боюнча спорт чеберимин.

— **Мындан сырткары, бул медалдарыңыз тууралуу айта кетсеңиз, муну кайсыл жактан алдыңыз, кайсыл мелдештен алдыңыз?**

— Бул коло медалды 2023-жылдагы КМШ өлкөлөрүнүн ортосунда Белоруссияда өткөн оюндарда алганбыз. А бул медалды Чолпон-Ата шаарында откон мелдеште алдык. Буюрса, алдыда дагы жакшы ниет, максаттарыбыз бар, Аллахым колдосо, ал максаттарыбызга да жетебиз.

— **Сиз жогоруда медаль албай, утулуп калган күндөр да болот дедиңиз го, ошол күндөрдө эмоцияларыңыз кандай болот, чөгүп кетесизби же кайрадан сизге дем-күч болубу, ошол тууралуу айтсаңыз?**

— Кандай десем, чөгүп кетпеш керек деп ойлойм, спортчу адамдар, спортту алып кетем деген адам чөкпөш керек, медаль



албай калган бул сага мотивация болуш керек, кайра. Күнүнө 2 сааттан тренировка кылып аткан болсо, кайра күнүнө 4 сааттан тренировка кылып башташ керек деп ойлойм, себеби бул сенин калооңо али жете элек экениңди көрсөтүп коёт. Бул мен үчүн мотивация берет, бычакты курчуткандай эле курчуй берем.

— **Алдыга койгон максаттарыңыз, пландарыңыз жөнүндө айта кетсеңиз.**

— Алдыда Азия оюндары бар. Олимпиададан кийинки эле тепкич азиатский эмеспи, 4 жылда бир болуучу мелдеш. Буюрса ошол мелдеште Кыргызстандын намысын коргойм деген ниеттемин.

— **Студент досторго айта турган кеңешиңиз.**

— Айрыкча, биринчи курска келген студенттерге айтарым, жөн эле университетке келип, кайра үйүнө барып убакытты өткөрбөгүлө. Спортко кызыккан достор болсо, спортко кеч болуп калды, мен жаштайыман башташым керек болчу деп жүрө бербегиле, Спорттун эрте-кечи жок дейт элем.


— Келип маек куруп бергениңиз үчүн ыраазычылык! Мындан ары да бийиктиктерди багындыра беришинизге тилектешпиз!

— Рахмат, бар болуңуздар!

Мээрим Айтмаматова

СТУДЕНТТЕРГЕ КУЧАГЫН АЧКАН ПРОФИЛАКТОРИЯ

ОшМУнун профилакториясы 1974-жылдан бери иштейт. Ал ОшМУнун №2 Дүйнөлүк тилдер жана маданият факультетинин жатаканасынын 2-кабатында жайгашкан. Түштүктөгү окуу жайлардын арасындагы профилактория болуп эсептелгендиктен Оштогу башка окуу жайлардын студенттери дагы келип жашап, дарыланып кетишет. Профилактория ар айда 50 студенттен, окуу жылы ичинде 8 жолу кабыл алат. Мурда студенттер 7% акча төлөп келишкен. Азыркы күндө акысыз. Бардык чыгымдар КРдин билим берүү жана илим кызматкерлеринин кесиптик бирлигинин борбордук комитети тарабынан каржыланат. Бул жерде студенттер бекер дарыланып, ден соолугун чыңдап, 3 маал тамак-аш менен камсыздалат. Ошондой эле медициналык-электрондук жабдыктар менен камсыз болгон жана ал жерде медицина кызматкерлери эмгектенет. Профилакторияга жайгашуу үчүн студенттер өздөрү окуган ОшМУнун структураларынын профбюро төрагаларына кайрылышат. Профбюро төрагалары ал студенттин өздүгүн аныктап, ден соолугу тууралуу маалым каттын негизинде окуудагы жетишкендигин, коомдук, маданий иш-чараларга катышуусун, үй-бүлөлүк абалын эске алуу менен ОшМУнун кесиптик бирлигинин төрагасына билдирүү менен кайрылат. Ошондой эле алыскы райондон келип окуган студенттерге дагы мүмкүнчүлүк каралган. Профилакториянын негизиги максаты – студенттердин ден соолугун чыңдоо, ар кандай оорулардан алдын алуу жана студенттерге стимул берүү болуп саналат. Студенттерге жакшы шарт түзүлгөн. Ашканасы кенен, күнүнө 3-жолу тамак берилет. Ар жыл сайын ремонт болуп, эшик, терезелери сырдалып турат. Ашканасы, жуунучу жайлары жана спорт аянтчалары дагы талапка жооп берет. Ошол менен биргеликте Ош мамлекеттик университетине башка жактан мобилдүүлүк боюнча келген студенттерди 20 күн акысыз карап берүүгө мүмкүнчүлүк түзүлгөн. 2023-жылдын 4-агымы катталып, студенттер жайкы эс алууга кетишкен. Ушул эле жылдын сентябрь айынан тарта 5-агымга кабыл алуу башталды.



КЫРГЫЗЧА КҮНДӨЛҮК

Азыр изденүүнүн, өз алдынча өнүгүүнүн заманы болгондуктан, ийгиликке жетем деген ар бир адам моралдык жактан өсүү үчүн талыкпай эмгек кылуусу зарыл. Мисалы, үйдө олтуруп алып дүйнөнүн булуң-бурчтарындагы адамдар менен сүйлөшүү, тил үйрөнүү, билим алуу. Ал эми ошол алган билимиңиз кыргыз тилинде нукура кыргызча жазылса кандай сонун э? Мына ушундай кыргыздын нарктуулугун сактап, кыргызча пайдалуу күндөлүк жазып, жаштар арасында бир канча аудиторияга ээ болгон Канададагы жазуучу айым Айсулуу Алмаз бүгүнкү күндө актуалдуу болгон темаларды козгоп келет. А биз алардын арасынан студенттерибиз үчүн керек болгон, эң мыкты темаларды тандап, бөлүшүүнү туура көрдүк.



Студенттерге 10 кеңеш

1. Чет тилдерди үйрөнүү, өзгөчө англис тилин... азыр дээрлик бардык өлкө англисче сүйлөп калды.
2. Убакытты туура башкарганды үйрөнүү... окуп жаткан бөлүм-факультет жакпаса, аягына чейин окуп убакыт коротпой дароо жаккан бөлүмгө которулуп, андай болбосо башынан тапшыруу. Жаккан кесипти окуп, өздөштүрүп алууга эч качан кеч эмес;
3. Кайсы курста болбосун убакыт таап, кесип боюнча кесиптик (стажировка) тапшыруудан өтүү. Жумушка орношууда жардамы чоң;
4. Тажрыйба алмашуу программалары менен 1 семестр болсо да чет өлкөдөн окуп келгенге аракет кылуу;
5. Азыр дүйнө онлайн окуу жана иштөө дооруна өтүп жатат. Кыргызстанда туруп эле дүйнөгө кызмат сунуу, өнөрлөрдү жайылтуу мүмкүнчүлүктөрү бар. Интернет дүйнөсүн өздөштүрүп, маалымат порталдарын туура колдонгонду үйрөнүү;
6. Окуунун бүтүшүн күтпөй эле өнүккүң келген кесиптин тегерегинде керектүү, ишин билген мыкты адистер менен байланыш курганды үйрөнүп, жакшы тааныштар куржунун толтуруу. Англисче networking деп коюшат;

7. Жок дегенде бир хобби менен алектенип жан дүйнөнү байытуу;
8. Ден соолукту жакшылап кароо, өзгөчө тиштерге кам көрүү;
9. Мүмкүн болсо окууну бүтүп, кесиптин ээси болуп, жумушка орношуп финансылык жактан көз карандысыз болуп анан үй-бүлө куруу, үй-бүлөнү туура пландоо;
10. Тегерегиңдеги адамдар менен дени сак мамиле курганды үйрөнүү.

Чоңойгондун 5 белгиси...

1. Сага убактысы жок адамдардын чалуусун жазуусун, чакыруусун жана башка каадасын күтпөйсүң.
Мага убактысы жок го, менин да убактым жок деп жеке чек араңды, жан соолугуңду коргогонду билесиң.
2. Бирөө сага жакшылык кылса чын дилиңден рахмат айтканды билесиң.
Милдет кылгансынбай, чын жүрөктөн чалып, жазып, рахмат айтып койгонго кудуретиң жетет, эгоңду жеңгенди билесиң...
Эң жөнөкөй соц.тармактарда, мисалы инстаграмда пайдалуу пост-видео көрсөң, окусаң лайк басып коесүң.
3. Ар кимдин сөзүнө, аракетине таарынбайсың, баарын эле өзүңө ала бербейсиң.
Тескерисинче, ал эмнеге андай айтты, эмнеге андай кылды деп, сөзүнүн, аракетинин аркасында эмне жатат, ойлонуп иликтейсиң.
Иликтеп адилеттүү чечим чыгаргандан кийин анан жай абалда жооп бересиң. Чалып урушпай, жазбай, үн жибербей...
4. Сага эч ким, эч нерсеге милдеттүү эмес экенин түшүнөсүң да бардык аракеттериң үчүн өз башыңа жоопкерчилик алганды билесиң.
Мисалы аял муну кылганга милдеттүү, а эркек тигини кылганга милдеттүү деп жынышташтырбай, чоң адамдардай баарын сүйлөшүп, макулдашып анан чогуу биргелешип аракеттерди жасаганды үйрөнөсүң.
5. Ата-энең колуна келишинче, билишинче, түшүнүгүңүн жетишинче тарбиялады деп кабыл алып, өткөнгө таарынбайсың.
Сен мага бала кезде муну кылып койсоң болмок, тигиндей тарбия берсең болмок, баланчаны алып берсең боек деп, баарына ата-энеңди күнөөлөбөй, таарынбай, өткөн ишти өзгөртө албайм, андан көрө жан дүйнө жараттарымдын себебин түшүнгөндөн кийин мен бул нерсени балдарымды тарбиялоодо кайталабайын дейсиң.
Өткөн ишке жармашып жүрө бербей, алдыга умтулган, бүгүндү маңыздуу жашаган маанилүү экенин түшүнөсүң!

Жүзүң кайрыктар

Каректе калган күз

Айылдагы таш төшөлгөн көчөгө
Жалбырактар калар эле төгүлүп,
Кызыл, сары боёкторду сүртүнчү
Жайды-жайлай өскөн чөптөр өрүлүп.

Калчу бир күн бакалар да чардабай,
Кумурскалар жер астынан чыгышпай,
Мурдагыдай тал-теректер куштардын
Жан жыргатып сайраганын угушпай.

Байрак мисал турар эле желбиреп
Ак булуттар чокуларга оролгон,
Оюң салып, шамал менен жарышчу
Жылкылардын кулундары торолгон.

Аңыз жыгтуу талаасында колхоздун,
Саман-топон жатар эле чачылып,
Ойноп жүрсөк кампачынын аялы
Буудай кууруп берээр эле чакырып.

Чыныбай Турсунбеков

Күз...

Күз аралап жолдон бүткөн калааны,
Калың кийим, жылуу көңүл талабы.
Мезгил бою дарактардын эмгегин,
Тепсеп жатат ар кимдердин таманы.

Өндөн азып, бүт дарактар тураг куу,
Бир-экиден жалбырагын серпишет.
Жердегилер жетим балдар сыяктуу,
Ары өткөндү, бери өткөндү ээрчишет.

Бир ой-кубат жашообузга бирөө-нур,
Алдыга тек басуудабыз кызыгып,
Өкүнткөнү Кудай берген гүл өмүр,
Бирден-бирден түшүп жатат үзүлүп.

Изин кууп, жыт эткен бир үмүтүн,
Ар күз сайын көп жалбырак терибиз.
А өмүрдүн күзү келип калганда,
Тебелетип таштап кете беребиз...

Бүкүлчү Маматали кызы

Күз

Шоола тартып, токой-түздүн жүзүн өөп,
Күн келбетин мөмөлөргө түшүрөт.
Айлана тынч, кээде гана жел ойноп,
Алма шактан сууга чулп-чулп үзүлөт.

Күз мээрим айланага алтын жаап,
Айлампадан балык ыргыт жалтылдап.
Күнгө бышып, түркүн жемиш кызарып,
Агып барат өзөндө жай калкылдап.

Каныбек Жунушев

Күз жана сүйүү

Жан дүйнөмдү арачалап ый, жаштан,
Жалаң гана бакыт ырын ырдаткан.
Алтын түстүү күздө келди жашоомо,
Алтындан да алда канча кымбат жан.

Эркелетип асман, дүйнө, Күн мени,
Себеп таптым себеби жок күлгөнү.
Махабатты жазда келет дешчү эле,
Менин сүйүүм күзүндөсү гүлдөдү.

Буга чейин күздө капа жеп ичти,
Бүт "келгиндер" мээримиздеп кетишчү.
Нур жүрөгүм бирок такыр анткен жок,
Жылуулугум болгон окшойт жетиштүү.

Ай сыяктуу жарык сунуп ак шамым,
Гүлү болдум "Арзуу" деген бакчанын.
Күйүт мезгил деген оюм өзгөрүп,
Күздү кайра жакшы көрө баштадым.

Көңүл тандап көпкө күткөн төрөсүн,
Түгөл турат. Кудай бакка бөлөсүн.
Көктөй бийик, көлдөй терең сезимдер,
Да бир күздө көрсөтсө экен мөмөсүн.

Кичинекей жүрөк тапкан чоң сүйүү,
Дагы бир күз берсин бизге мөмөсүн.

Мээрим Эркинбек кызы

"Нур" ОшМУнун студенттеринин
коомдук-маданий гезитинин
журналдык тиркемеси

Башкы редактору:
САМАТУЛЛА
МАМАТКАРЫ УУЛУ

Редактордун орун басары:
Айзирек Гадаева

Редакциялык кеңеш:

А. Айтманбетов
Т. Алдакулов
М. Ниязалиев
З. Нуралиева
М. Маматжанов
Д. Бектемир уулу

Редакциялык топ:

Канайым Акназарова
Бийгелди Апжапаров
Майрам Шарип кызы
Айжаңыл Нурмамат кызы
Айжамал Асланбек кызы
Элмира Асилбек кызы

Фото кабарчы:
Р. Максумов

Кол жазмалар, фото-сүрөттөр кайра кайтарылбайт жана кат жүзүндө жооп берилбейт. Жарыяланган материалдар редакциянын толук көз карашын билдирбейт. Макалалардагы фактылар үчүн авторлор өздерү жооптуу. Гезит редакциянын компьютер борборунда терилип, даярдалды. Кыргыз Республикасынын Юстиция министрлигинен каттоодон өткөн күбөлүктүн №106

Банктагы реквизиттер:

ИНН 00207199610017
р-с. 703802401
«РСК-Банк» Ош филиалы
Ош шаары БИК 129039
Редакциянын дареги:
Ош шаары, В.Ленин көчөсү 331,
ОшМУнун башкы имараты,
219-каана.
Тел.: +996 707 647 902